










नोभल कोरोना रोग रोकथाम तथा नियन्त्रण
उच्चस्तरीय समन्वय समिति
बैठक संख्या १
मिति २०७६ फागुन १८ गते
समय: साँझ ७ बजे








नेपाल सरकार मन्त्रिपरिषद्को मिति २०७६ फागुन १८ को निर्णयबाट माननीय उपप्रधानमन्त्री तथा रक्षामन्त्रीज्यूको संयोजकत्वमा गठित "नोभल कोरोना रोग रोकथाम तथा नियन्त्रण उच्चस्तरीय समन्वय समिति" को बैठक देहायका माननीय मन्त्रीज्यूहरू तथा उच्च अधिकारीहरूको उपस्थितिमा बसी निम्नानुसार निर्णय गरियो।

उपस्थिति:

	मा. उपप्रधानमन्त्री तथा रक्षामन्त्री श्री ईश्वर पोखरेल	संयोजक
	मा. गृहमन्त्री श्री राम बहादुर थापा	सदस्य
	मा. परराष्ट्रमन्त्री श्री प्रदीपकुमार ज्ञवाली	सदस्य
	मा. शिक्षा, विज्ञान तथा प्रविधिमन्त्री श्री गिरिराजमणि पोखरेल	सदस्य
	मा. कृषि तथा पशुपन्छी विकासमन्त्री श्री घनश्याम भुषाल	सदस्य
	मा. स्वास्थ्य तथा जनसंख्यामन्त्री श्री भानुभक्त ढकाल	सदस्य
	मा. उद्योग, वाणिज्य तथा आपूर्तिमन्त्री श्री लेखराज भट्ट	सदस्य
	मा. संस्कृति, पर्यटन तथा नागरिक उड्डयनमन्त्री श्री योगेशकुमार भट्टराई	सदस्य
	मा. अर्थ र संचार तथा सूचना प्रविधिमन्त्री डा. युवराज खतिवडा	सदस्य
	मुख्यसचिव श्री लोकदर्शन रेग्मी, नेपाल सरकार	सदस्य
	सचिव श्री नारायणप्रसाद विडारी, प्रधानमन्त्री तथा मन्त्रिपरिषद्को कार्यालय	सदस्य- सचिव

आमन्त्रित:

	सचिव श्री शंकरदास बैरागी, परराष्ट्र मन्त्रालय
	सचिव श्री महेश्वर न्यौपाने, गृह मन्त्रालय
	सचिव श्री खगराज बराल, स्वास्थ्य तथा जनसंख्या मन्त्रालय
	उपरथी श्री प्रभुराम शर्मा, नेपाली सेना
	प्रमुख विशेषज्ञ, डा. दिपेन्द्र रमण सिंह, स्वास्थ्य तथा जनसंख्या मन्त्रालय
	महानिदेशक, श्री ईश्वर पौडेल, अघ्यागमन विभाग
	महानिदेशक, श्री राजन पोखरेल, नेपाल नागरिक उड्डयन प्राधिकरण



निर्णयहरू:

१. नेपाल प्रवेश गर्ने मुख्य सीमा नाकाहरू र त्रिभुवन अन्तर्राष्ट्रिय विमानस्थलमा उच्च सतर्कता अपनाइ निगरानी तथा परीक्षण कार्यलाई थप प्रभावकारी बनाउने।
 - १.१. त्रिभुवन अन्तर्राष्ट्रिय विमानस्थलमा उच्च सतर्कता अपनाइ निगरानी तथा परीक्षण कार्यलाई थप प्रभावकारी बनाउन आवश्यक पर्ने स्वास्थ्यकर्मी र उपकरणहरूको व्यवस्था गर्ने।
 - १.२. त्रिभुवन अन्तर्राष्ट्रिय विमानस्थलमा रहेको थर्मल सेन्सर/स्क्यानर तथा स्वास्थ्य कक्ष (Health Desk) लाई International Health Regulations-2005 मा निर्धारित मापदण्ड अनुरूप सञ्चालन गर्ने।
 - १.३. नेपाल भित्रिने सबै हवाई यात्रुहरूको अनिवार्य रूपमा स्वास्थ्य स्क्रिनिङ गर्ने।
 - १.४. सबै यात्रुहरूले Travel Information, Passenger Location सहितको Self-Declaration Form भरी तोकिएको कर्मचारीलाई बुझाउने र प्राप्त सूचनाको आधारमा तोकिएको प्रोटोकल अनुरूप यात्रुको व्यवस्थापन गर्ने।
 - १.५. यात्रु व्यवस्थापनका लागि प्रहरी र अन्य सहायक कर्मचारीहरूको थप व्यवस्था गर्ने।
 - १.६. विमान भित्र यात्रुहरूलाई अवतरण पश्चात गरिने स्वास्थ्य स्क्रिनिङ तथा जाँच सम्बन्धी विस्तृत जानकारी (Announcement) दिने।
 - १.७. संक्रमणको आशंका भएका व्यक्तिहरूलाई अस्पतालपुऩ्याउनु अघि व्यक्तिगत स्वास्थ्य सुरक्षा उपकरण तथा सामग्री सहितको छुट्टै कक्षमा राख्ने व्यवस्था गर्ने।
 - १.८. विमान चालकदल तथा अन्य कर्मचारीहरूको स्वास्थ्य सुरक्षाको व्यवस्था मिलाउने।
 - १.९. त्रिभुवन विमानस्थल कार्यालयमा तयारी अवस्थाको एक एम्बुलेन्सको व्यवस्था गर्ने।
 - १.१०. International Air Transport Association को मापदण्ड अनुरूप हरेक हवाईजहाज र मानिसहरूको सम्पर्क हुने विमानस्थल परिसरका रेलिङ, कुर्चि, टेबल, लिफ्ट, भन्याङ आदि स्थानहरूमा नियमितरूपमा Disinfection गर्ने।
 - १.११. छिमेकी मित्रराष्ट्र चीनसँग जोडिएका मुख्य नाका रसुवागढी र तातोपानीमा उच्च सतर्कता अपनाई अन्तर्राष्ट्रिय मापदण्ड अनुरूप स्वास्थ्य कक्ष स्थापना गरी यात्रुको स्वास्थ्य निगरानी तथा परीक्षण गर्ने।
 - १.१२. छिमेकी मित्रराष्ट्र भारतसँगका मुख्य नाकाहरू (पशुपतिनगर, काकरभिट्टा, जोगबनी, जयनगर, रक्सौल, सुनौली, जमुनाहा (नेपालगञ्ज), गड्डाचौकी लगायतमा अन्तर्राष्ट्रिय मापदण्ड अनुरूप स्वास्थ्य कक्ष स्थापना गरी स्थलमार्ग हुँदै नेपाल प्रवेश गर्ने भारतीय यात्रुको स्वास्थ्य परीक्षण गर्ने।
 - १.१३. छिमेकी मित्रराष्ट्र भारतहुँदै नेपाल प्रवेश गर्ने तेस्रो मुलुकका यात्रुलाई तत्कालका लागि काकरभिट्टा, जोगबनी, रक्सौल, सुनौली, जमुनाहा (नेपालगञ्ज) र गड्डाचौकीबाट मात्र प्रवेश गर्ने गरी यात्रुको स्वास्थ्य परीक्षण पछि प्रवेशाज्ञा जारी गर्ने व्यवस्था मिलाउने।
२. खाद्य तथा पेय पदार्थ, पशुपंक्षी र पशुजन्य सामग्री, जैविक पदार्थ लगायतका अन्य उपभोग्य वस्तुहरू आयात गर्दा संक्रमण हुन सक्ने खतरालाई मध्यनजर गरी आयातमा कडाईका साथ निगरानी तथा जाँचपरीक्षणको भरपर्दो व्यवस्था मिलाउने।
३. Covid-19 संक्रमित मुलुकबाट नेपालमा संचालित विकाश आयोजनाहरूका लागि आउने प्राविधिक जनशक्ति, कामदार र अन्य व्यक्तिहरूको स्वास्थ्य परीक्षण तथा निगरानीको प्रभावकारी व्यवस्था मिलाउने।
 - ३.१. विभिन्न विकाश आयोजनासँग सम्बन्धित भई Covid-19 संक्रमित मुलुकबाट नेपाल प्रवेश गर्ने प्राविधिक जनशक्ति तथा कामदारहरूको प्रवेश नाकामा तोकिएबमोजिम स्वास्थ्य स्क्रिनिङ गर्ने र १४ दिन सम्म आयोजनास्थलमानै क्वारेन्टाइनमा रही स्वास्थ्य परीक्षण प्रतिवेदनको आधारमा काममा लगाउने।
 - ३.२. क्वारेन्टाइन अवधिमा रोगको लक्षण देखा परेमा सम्बन्धित आयोजनाको कार्यालय मार्फत तोकिएको स्वास्थ्य संस्थामा जानकारी गराउने। —

०१०/१५०७

Kul



(३)

४. भारत तथा चीनबाट स्थलमार्ग हुँदै आउने नेपाली नागरिकहरूमा Covid-19 को संक्रमणको आवश्यक परीक्षण तथा सचेतना सम्बन्धी कार्य प्रभावकारी तुल्याउने।
 - ४.१. भारत तथा चीनबाट स्थलमार्ग हुँदै नेपाल प्रवेश गर्ने नेपाली नागरिकहरूको प्रवेश नाकामा स्वास्थ्य स्क्रिनिङ्ग गर्ने।
 - ४.२. Covid-19 बाट बढी प्रभावित र यसको उच्च जोखिममा रहेका मुलुकहरूबाट एवं तेस्रो देशबाट ती मुलुकहरू हुँदै आउने नेपाली नागरिकहरूले स्वयंले १४ दिन अनिवार्य रूपमा होम क्वारेन्टाइनमा बस्न र रोगको लक्षण देखिएमा तोकिएको स्वास्थ्य संस्थामा सम्पर्क गर्न सूचना प्रवाह गर्ने।
५. आम नागरिकहरूको जनहितका लागि Covid-19 रोग सम्बन्धी स्वास्थ्य सचेतना र सतर्कताका सूचना जारी गर्ने।
 - ५.१. स्वास्थ्य तथा जनसंख्या मन्त्रालयले विश्व स्वास्थ्य संगठनद्वारा जारी भएका Covid-19 रोगको रोकथाम र नियन्त्रण सम्बन्धी सूचनाहरू नियमित रूपमा संकलन, विश्लेषण गरी प्रवाह गर्ने, गराउने।
 - ५.२. सबै प्रदेशका प्रदेश स्तरिय अस्पतालहरूमा कोभिड-१९ रोग सम्बन्धी सूचना सम्प्रेषण गर्न टोल फ्रि सहितको हन्टिड लाईनको व्यवस्था गर्ने।
६. चीन, दक्षिण कोरिया, ईरान, ईटली तथा जापानका नागरिकहरू एवं ती मुलुकहरूको Transit भएर नेपाल आउने यात्रुहरूले नेपालको अध्यागमन बिन्दुमा अनिवार्य रूपमा Covid-19 बाट संक्रमित नभएको स्वास्थ्य परीक्षणको प्रमाण पेश गर्नुपर्ने।
७. नेपाली नागरिकलाई अत्यावश्यक काम बाहेक अन्य अवस्थामा विदेश भ्रमण नगर्न अनुरोध सहित Covid-19 को उच्च संक्रमण भएका मुलुकहरूमा भ्रमण स्थगन गर्न संलग्न अनुसूची १ बमोजिमको यात्रा परामर्श (Travel Advisory) जारी गर्ने।
८. परराष्ट्र मन्त्रालयले Covid-19 बाट बढी प्रभावित चीन, दक्षिण कोरिया, ईरान, ईटाली तथा जापानका नागरिकहरूलाई प्रदान गरिदै आएको On-Arrival Visa को सुविधा १० मार्च २०२० देखि हटाउनु हुने गरी अर्को सूचना जारी नभएसम्मका लागि स्थगन गर्ने। नेपालमा भ्रमण गर्न चाहने उक्त देशका नागरिकहरूले तत् तत् देशमा रहेका नेपाली राजदुतावास वा कुटनैतिक नियोगहरूबाट आवश्यक प्रकृत्या पुरा गरी Visa प्राप्त गर्नसक्ने व्यवस्था मिलाउने।
९. अन्तर्राष्ट्रिय सभा, सम्मेलनको आयोजना र सहभागिता स्थगन गर्ने।
 - ९.१. नेपालमा आयोजना हुने नेपाल भ्रमण वर्ष-२०२०, सगरमाथा संवाद लगायतका अन्तर्राष्ट्रिय सभा, सम्मेलन अप्रिल २०२० सम्मका लागि स्थगन गर्ने।
 - ९.२. अन्तर्राष्ट्रिय तथा राष्ट्रिय गैर सरकारी संस्थाहरूबाट नेपालमा आयोजना हुने अन्तर्राष्ट्रिय सभा, सम्मेलन अप्रिल २०२० सम्मका लागि स्थगन गर्न अनुरोध गर्ने।
 - ९.३. नेपालबाट अन्तर्राष्ट्रिय सभा, सम्मेलनमा हुने सहभागिता अप्रिल २०२० सम्मका लागि स्थगन गर्ने।
१०. Covid-19 को संक्रमण नियन्त्रणमा नआएसम्मका लागि स्वास्थ्य संवेदनशीलतालाई ध्यानमा राखी ठूला जमघट हुने सामाजिक कार्यहरू एवम् भोजभतेरमा सहभागी नहुन आम नागरिकमा सार्वजनिक आह्वान गर्ने।






नेपाल सरकार

स्वास्थ्य तथा जनसंख्या मन्त्रालय

COVID-19 को सतर्कता अपनाउने सन्दर्भमा जारी भएको अन्तर्राष्ट्रिय भ्रमण सम्बन्धी सूचना

COVID-19 को रोकथाम, नियन्त्रण र सजगता अपनाउने सन्दर्भमा नेपाल सरकारले देहायका व्यवस्था गरेकोले सो अनुसार गर्न गराउनु हुन सम्बन्धित सबैमा यो अन्तर्राष्ट्रिय भ्रमण सम्बन्धी सूचना जारी गरिएको छ।

- १ अत्यावश्यक अवस्थामा बाहेक COVID-19 बाट बढी प्रभावित मुलुकहरु चीन, दक्षिण कोरिया, इरान, इटली, जापान लगायत अन्य उच्च जोखिममा रहेका मुलुकहरुमा यात्रा नगर्न नेपाली नागरिकहरुलाई अनुरोध गरिएको छ।
- २ COVID-19 बाट बढी प्रभावित चीन, दक्षिण कोरिया, इरान, इटली तथा जापानका नागरिकहरु एवम् ती मुलुकको ट्रान्जिट भएर नेपाल आउने यात्रुहरुले नेपालको अध्यागमन विन्दुमा अनिवार्य रूपमा COVID-19 बाट संक्रमित नभएको स्वास्थ्य परिक्षणको प्रमाण पेश गर्नुपर्ने छ।
- ३ छिमेकी मित्रराष्ट्र भारतसँगका मुख्य नाकाहरु (पशुपतिनगर, काकरभिट्टा, जोगबनी, जयनगर, रक्सौल, सुनौली, जमुनाह (नेपालगँज), गड्डाचौकी लगायतमा अन्तर्राष्ट्रिय मापदण्ड अनुरूप स्वास्थ्य कक्ष स्थापना गरी स्थलमार्ग हुँदै नेपाल प्रवेश गर्ने भारतीय यात्रुको स्वास्थ्य परीक्षण गरिने छ।
- ४ छिमेकी मित्रराष्ट्र भारतहुँदै स्थलमार्गबाट नेपाल प्रवेश गर्ने तेस्रो मुलुकका यात्रुलाई तत्कालका लागि काकरभिट्टा, जोगबनी, रक्सौल, सुनौली, जमुनाह (नेपालगँज), गड्डाचौकीबाट मात्र प्रवेश गर्ने गरी यात्रुको स्वास्थ्य परीक्षण पछि प्रवेशाज्ञा जारी गर्ने व्यवस्था मिलाइने छ।
- ५ COVID-19 बाट बढी प्रभावित र यसको उच्च जोखिममा रहेका मुलुकहरुबाट एवम् तेस्रो देशबाट ती मुलुकहरु हुँदै आउने नेपालीहरुले १४ दिन अनिवार्य रूपमा होम क्वारेन्टाइनमा रहनु पर्नेछ।
- ६ नेपाल भ्रमण बर्ष २०२० सँग सम्बन्धित विदेशमा आयोजना गरिने सबै प्रवर्धनात्मक कार्यक्रमहरु स्थगित गरिएको छ।
- ७ सन् २०२० को अप्रिलमा नेपालले आयोजना गर्न तय भएको सगरमाथा संवाद स्थगित गरिएको छ। त्यसै गरी निकट भविष्यमा नेपालमा आयोजना हुने अन्तर्राष्ट्रिय सभा, सम्मेलनहरु पनि स्थगित गरिएको छ।
- ८ निजी तथा गैर सरकारी क्षेत्रबाट नेपालमा आयोजना हुन लागेका अन्तर्राष्ट्रियस्तरका कार्यक्रमहरु स्थगित गर्न सम्बन्धित आयोजक संस्थाहरुलाई आह्वान गरिएको छ।
- ९ COVID-19 बाट बढी प्रभावित चीन, दक्षिण कोरिया, इरान, इटली तथा जापानका नागरिकहरुलाई प्रदान गरिँदै आएको On Arrival Visa को सुविधा १० मार्च २०२० देखि लागु हुने गरी अर्को सूचना जारी नभएसम्मका लागि स्थगन गरिएको छ। नेपाल भ्रमण गर्न चाहने माथि उल्लेख भएका विदेशी मुलुकका नागरिकहरुले विदेशस्थित नेपाली नियोगहरुबाट आवश्यक प्रक्रिया पूरा गरी भिषा प्राप्त गर्न सक्नेछन्। यसका लागि अध्यागमन विभागबाट मिति २०७६।११।१९ तदनुसार २ मार्च २०२० मा जारी भएको छुट्टै सूचना हेर्नुहुन अनुरोध गरिएको छ।

१९ फागुन, २०७६

